

जलसंपदा विभागाकरीता “Zimbra e-Mailing Solution” च्या प्रस्तावास प्रशासकीय मान्यता प्रदान करणेबाबत.

महाराष्ट्र शासन
जलसंपदा विभाग

शासन निर्णय क्रमांक: संकिर्ण - २०१५ (२१/२०१५)/संकाक

हुतात्मा राजगुरु चौक, मादाम कामा मार्ग,

मंत्रालय, मुंबई - ४०० ०३२

दिनांक: २५/०२/२०१६

संदर्भ :

- १) सामान्य प्रशासन विभाग शासन परिपत्रक क्र.: मुसका-२०११/५४/का-१, मंत्रालय मुंबई दिनांक-११/०२/२०१५.
- २) सामान्य प्रशासन विभाग अर्धशासकीय पत्र क्र.: २३५३/फाईल/डीआयटी दिनांक १५/०३/२०१५
- ३) जलसंपदा विभाग शासन निर्णय क्र.ई-प्रशासन १०१३(२७/१३)/लपा-१ दिनांक-१२/०३/२०१३.
- ४) कोयना संकल्पचित्र मंडळ, पुणे यांचे पत्र कोसंचिमं/पीएमओ/डी-१२/धा१३५/१६९९ दिनांक-५/९/२०१५.

प्रस्तावना :

महाराष्ट्र शासनाने स्वीकारलेल्या ई-प्रशासन धोरणानुसार माहिती तंत्रज्ञानाचा वापर करून सामान्य जनतेस शासनाच्या सर्व सेवा माफक दरात प्रभावी, पारदर्शक रित्या व जलद गतीने द्यावयाच्या आहेत. त्यानुसार शासकीय कामकाज अधिक लोकाभिमुख व पारदर्शक करण्याच्या दृष्टीकोनातून जलसंपदा विभागामार्फत विविध प्रकारचे ई-प्रशासन प्रकल्प राबविण्यात येत आहेत. सदर प्रकल्प राबविण्याची कार्यवाही ई-प्रशासन प्रकल्प व्यवस्थापन कार्यालय, कोयना संकल्पचित्र मंडळ, पुणे यांचेमार्फत राबविण्यात येत आहेत.

शासकीय कार्यालयामध्ये ई-मेलचा वापर करून कामकाजात गतिमानता आणणे व खर्चात बचत करणे तसेच कार्यपद्धतीमध्ये सुलभता आणणे याकरीता सर्व शासकीय आंतरविभागीय, आंतरकार्यालयीन पत्रव्यवहार ई-मेलद्वारेच करण्याचे शासकीय धोरण आहे.

शासकीय कार्यालयीन प्रयोजनाकरीता, निर्णय प्रक्रियेकरिता शासनाने नेमून दिलेल्या “email address” वरून आलेले पत्र वैध मानण्यात यावे, याकरीता जलसंपदा विभागांतर्गत क्षेत्रीय कार्यालयांना ई-मेल सुविधा उपलब्ध करून देण्याच्या अनुषंगाने महाऑनलाईनच्या “Zimbra e-Mailing Solution” बाबतचा प्रस्ताव अधीक्षक अभियंता, कोयना संकल्पचित्र मंडळ, पुणे या कार्यालयाकडून संदर्भ पत्र क्र.४ अन्वये प्राप्त झाला होता, यास प्रशासकीय मान्यता देण्याबाबतची बाब शासनाच्या विचाराधीन होती या अनुषंगाने शासन पुढील आदेश निर्गमित करित आहे.

शासन निर्णय :

जलसंपदा विभागातील क्षेत्रीय कार्यालयांना शासन स्तरावरून wrd.maharashtra.gov.in हे domain name असलेली महाऑनलाईनची “Zimbra e-Mailing Solution” ही ई-मेल सेवा उपलब्ध करून देणे या कामाप्रित्यर्थ अधीक्षक अभियंता, कोयना संकल्पचित्र मंडळ, पुणे यांचेकडून प्राप्त ई-मेल सुविधेच्या सुरुवातीच्या रु.१८.९० लक्ष (दि.१३.०४.२०१३ पासून ०३.१०.२०१५ पर्यंतचा खर्च) + रु.१०.२५ लक्ष (हार्डवेयरचा एकवेळेचा खर्च) अशा रु.२९.१५ लक्ष इतक्या एकदरीत खर्चास प्रशासकीय मान्यता देण्यात येत आहे.

तसेच ई-मेल सेवेमध्ये होणारी नविन सुधारणा लागू झाल्याच्या दिनांकापासून पुढे, पहिल्या वर्षी रु.९.७२ लक्ष इतक्या आवर्ती खर्चास तसेच दुसऱ्या वर्षापासून पुढे प्रतिवर्षी रु.११.०७ लक्ष इतक्या आवर्ती खर्चास महाऑनलाईनची “Zimbra e-Mailing Solution” ही सेवा विभागात चालू असे पर्यंत प्रशासकीय मान्यता देण्यात येत आहे.

या प्रकल्पावर येणारा खर्च हा मंजूर अनुदानातून, ई-प्रशासनाकरिता उपलब्ध असलेल्या योजनांतर्गत लेखाशीर्ष ३४५१-सचिवालयीन लेखाशीर्ष-९० सचिवालय (०१), जलसंपदा विभाग (०१)(०३), ई-गव्हर्नन्स प्रकल्पाची अंमलबजावणी-१७ संगणक खर्च (३४५१ २७१९) या लेखाशीर्षातून भागविण्यात यावा.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०२२५१६२८२३००२७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(डॉ.संजय बेलसरे)

उप सचिव, महाराष्ट्र शासन

प्रत,

१. स्वीय सहायक, मा.मंत्री, जलसंपदा, मंत्रालय, मुंबई
२. स्वीय सहायक, मा.राज्यमंत्री, जलसंपदा, मंत्रालय, मुंबई
३. प्रधान सचिव (जलसंपदा), जलसंपदा विभाग, मंत्रालय, मुंबई
४. प्रधान सचिव (मा.तं.) माहिती व तंत्रज्ञान संचालनालय, साप्रवि, मंत्रालय, मुंबई
५. सचिव (लाक्षेवि), जलसंपदा विभाग, मंत्रालय, मुंबई
६. महालेखापाल, महाराष्ट्र राज्य (लेखा व अनुज्ञेयता), मुंबई / नागपूर
७. महालेखापाल, महाराष्ट्र राज्य (लेखा परिक्षा), मुंबई / नागपूर
८. सर्व कार्यकारी संचालक, जलसंपदा विभाग
९. सर्व सह सचिव, जलसंपदा विभाग, मंत्रालय, मुंबई
१०. सर्व उप सचिव, जलसंपदा विभाग, मंत्रालय, मुंबई
११. सर्व मुख्य अभियंता, जलसंपदा विभाग
१२. सर्व अधीक्षक अभियंता, जलसंपदा विभाग
१३. संगणक कार्यक्रम कक्ष संग्रहार्थ.